

LEHEN IS-SANTWARJU TA' HAŻ-ŻABBAR

AWWISSU 2022 – Hargha Nru: 203



Il-Kelma tal-Arċipriet...

NAPPREZZAW L-ORDINARJU...

Sakemm qed nikteb, l-aħbarijiet kollha qed isemmu li vapur mimli qamh, għadu kif halla l-port ta' Odessa fl-Ukrajina għal diversi destinazzjonijiet. Diversi vapuri bi prodotti ta' ikel, ilhom miżmuma milli jbahħru minn mindu bdiet l-invażjoni tal-Ukrajina mir-Russja.

Biex dan il-vapur hareġ, kellhom isiru negozjati twal bejn iż-żewġ nahat sabiex jaslu għall-ftehim. Kemm l-Ukrajina kif ukoll ir-Russja, huma produttori kbar tal-qamh, żejt għall-ikel u l-fertilizzant.

B'dan il-ftehim, qed tiġi evitata krizi umanitarja milli ċerti pajjiżi jkollhom ibatu l-ġuħ. Hija hasra li anke l-ikel jiġi użat bhala arma fil-gwerra!

Jagħmel hoss

Min jaf kemm vapuri, mimlijin prodotti, jaqsmu kuljum l-ibhra tagħna u ahna f'it li xejn nagħtu każ. Imma għax dan il-vapur u



ohrajn li ilhom miżmuma għal hames xhur shah f'port fl-Ukrajina, qed jagħmel dan il-vjaġġ "storiku", jinsab fuq quddiem nett tal-aħbarijiet!

F'hajjitna, hafna hwejjeġ li nqisuhom ordinarji, f'it li xejn napprezzawhom. Meta jonqsuna, imbagħad, nibdew nagħrfu l-bżonn tagħhom.

Għalhekk, jehtieġ li:

- * **napprezzaw aktar lil saħhitna.** Li nqisuha bhala rigal, li nibżgħu għaliha billi nagħzlu x'nieklu, nagħmlu eżerċizzji fiżiċi, nistrieħu, invarjaw il-hidma tagħna, nevitaw l-istress, inkunu aktar kalmi...
- * **napprezzaw aktar lil dawk ta' madwarna.** Lill-ġenituri tagħna, lil uliedna, lil hbiebna, lil shabna fuq il-post tax-xogħol, lil dawk fil-qasam tal-volontarjat... Dan nagħmluh billi nippruvaw intejbu dejjem aktar ir-relazzjonijiet tagħna magħhom. Jekk dawn jixxellfu naraw kif insaħħuhom. Immorru għal dak li hu essenzjali u nwarbu impenji żejda li nistgħu ngħaddu mingħajrhom.
- * **napprezzaw aktar il-fidi tagħna.** Ġieli mhux dejjem nehduha bis-serjeta'. Inhalluha fil-periferija (t-tarf) ta' hajjitna b'tali mod li ma tkunx hi li tagħti direzzjoni lil hajjitna. Napprezzaw aktar il-quddiesa tal-Ħadd, inhabirku biex uliedna jattendu ċ-ċentri tad-duttrina, napprezzaw tant nies li jissagrifikaw parti mill-hin tagħhom u jiddedikawh biex tkompli tikber fostna "is-Saltna t'Alla".

Hafna sabih madwarna

Kemm-il darba nisimgħu li aħna napprezzaw aktar lill-persuni jew il-ġrajjet li ngħaddu minnhom ta' kuljum, meta nitilfuhom.

Aktar jaqbel li nibdew napprezzaw dak li hu

ordinarju issa, li għadu magħna. Kull ġurnata hija grazzja minn Alla, mislufa lilna biex insaħħu r-relazzjonijiet tagħna miegħu u ma' dawk ta' madwarna. Napprezzaw ukoll 'il-holqien billi nibzġħu għalih u ngħadduh aħjar milli sibnih, lil dawk ta' warajna.

Dun Evan

NILTAQĠHU NHAR ... AWWISSU 2022

Tnejn 1: San Alfons Marija de Liguori, isqof u duttur tal-Knisja – Tifkira O

Hamis 4: San Ġwann Marija Vianney, presbiteru – Tifkira O

Sibt 6: *It-Trasfigurazzjoni tal-Mulej* – Festa. *Is-Sitt Sibt tal-Grazzja*. Fl-10.00am Ċelebrazzjoni tal-Kelma t'Alla bil-Magħmudijiet. Fis-5.50pm kurunella, funzjoni tas-Salve u fis-6.15pm quddiesa bil-kant u l-omelija

Hadd 7: **Id-19-il Hadd tas-sena**

Tnejn 8: San Duminku, presbiteru – Tifkira O

Tlieta 9: Santa Marija Benedetta tas-Salib, verġni u martri, patruna tal-Ewropa – Festa

Erbgħa 10: San Lawrenz, djaknu u martri – Festa

Hamis 11: Santa Kjara, verġni – Tifkira O

Sibt 13: *Is-Seba' Sibt tal-Grazzja*

Hadd 14: **L-20 Hadd tas-sena.** Il-quddiesa tas-6.00pm tkun tal-Vġili ta' Santa Marija u tghodd għas-solennità tal-għada

Tnejn 15: **Solennità tal-Verġni Marija imtelligħa fis-sema – l-Assunta – festa kmandata.** Ilkoll imheggin niehdu sehem fil-quddies li jkun bħal tal-Hadd.

Sibt 20: San Bernard, abbati u duttur tal-Knisja – Tifkira O. *It-Tmien Sibt tal-Grazzja*

Hadd 21: **Il-21 Hadd tas-sena**

Tnejn 22: L-Imqaddsa Verġni Marija Regina – Tifkira O

Erbgħa 24: San Bartilmew, appostlu – Festa

Sibt 27: Santa Monika – Tifkira O. *Id-Disa' Sibt tal-Grazzja*

Hadd 28: **It-22 Hadd tas-sena**

Tnejn 29: Il-Martirju ta' San Ġwann Battista – Tifkira O

L-Intenzjoni tal-Papa għal Awwissu 2022**Għan-Negozji ż-Żgħar**

Nitolbu għan-negozji żgħar u medji; f'nofs din il-kriżi ekonomika u soċjali, jalla jsibu metodi kif jaħdmu u jaqdu l-komunitajiet.

**INGHAQDU MAL-MULEJ GħAL DEJEM**

Tereza Gialanze' (83), Carmel Attard (85), Carmelo Muscat (88), Emanuel Attard (58), Maria Carmela Sciberras (86), Maria Coleiro (82), Rita Fenech (83), Anthony Briffa (83), Maria Saliba (91), Maria Anna Caruana (88), Michael Ellul (75), Alfred Attard (72), Filomena Scicluna (99), Alfred Bugeja (74), Joseph Vella (76).

Agħtihom, O Mulej, il-mistrieħ ta' dejjem.